

छाननी समिती पुनर्गठीत करणे.

महाराष्ट्र शासन  
सार्वजनिक बांधकाम विभाग,  
शासन निर्णय क्र. बीडीजी-२००६/प्र.क्र. २०१/इमारती-१.  
दिनांक :- २२ जानेवारी, २००७

वाचा :- १) शासन निर्णय सार्वजनिक बांधकाम विभाग क्र.-बीडीजी-१०८१/सी.आर-  
१०/का.इमारती-१, दिनांक २४/४/१९८५.  
२) शासन निर्णय सार्वजनिक बांधकाम विभाग क्र.-बीडीजी-१०९१/  
प्र.क्र.२/ का.इमारती-१, दिनांक १७/६/१९९७.

प्रस्तावना :- मुख्य वास्तुशास्त्रज्ञ, महाराष्ट्र शासन यांनी तयार केलेल्या इमारतीच्या नकाशांची किंमतीच्या दृष्टीकोनातून छाननी करून बांधकाम खर्चात काटकसर करण्याच्या दृष्टीने फक्त आवश्यक बाबीचाच बांधकामात समावेश करणे, तसेच साधे व कमी खर्चाचे संकल्पचित्र तयार करून उपलब्ध जागेचा जास्तीत जास्त उपयोग इमारतीच्या बांधकामासाठी कसा करता येईल याचा विचार करण्यासाठी छाननी समितीची स्थापना करण्यात आली असून दिनांक २४ एप्रिल १९८५ च्या शासन निर्णयानुसार या छाननी समितीचे अध्यक्ष म्हणून सचिव (बांधकामे) यांची नियुक्ती करण्यात आली होती. त्यानंतर दिनांक १७.६.१९९७ च्या शासन निर्णयान्वये ही समिती पुनर्गठीत करून मुख्य वास्तुशास्त्रज्ञ यांना या समितीचे अध्यक्ष म्हणून नियुक्त करण्यात आले. उपभोक्ता खात्याच्या गरजांचा विचार करून त्यांनी मागणी केल्याप्रमाणे व वेळोवेळी सूचित केल्याप्रमाणे आकर्षक व जागेचा जास्तीत जास्त उपयोग होईल अशी संकल्पचित्रे तयार करणे व त्यात उपभोक्ता खात्याच्या आवश्यकता व मुचनेनुसार सुधारणा करून देणे आवश्यक झाले आहे. या दृष्टीने उपभोक्ता खात्याच्या गरजांचा विचार करून त्यानुसार प्रशासकीय विभागाशी तातडीने संपर्क साधून निर्णय घेणे सोईचे व्हावे म्हणून ही समिती शासनस्तरावर असणे गरजेचे आहे. सबब ही समिती पुनर्गठीत करण्याची बाब शासनाच्या विचाराधीन होती.


शासन निर्णय :- या प्रकरणी छाननी समिती, सचिव (सा.बां.) यांच्या अध्यक्षतेखाली पुनर्गठीत करण्याचा शासनाने निर्णय घेतला असून नव्याने पुनर्गठीत करण्यात आलेल्या छाननी समितीची रचना खालीलप्रमाणे राहिल.

|  |    |         |
|--|----|---------|
| सचिव (बांधकामे), सार्वजनिक बांधकाम विभाग मंत्रालय, मुंबई         | -- | अध्यक्ष |
| संबंधित प्रशासकीय विभागाचे सचिव                                  | -- | सदस्य   |
| मुख्य वास्तुशास्त्रज्ञ, महाराष्ट्र राज्य, मुंबई                  | -  | सचिव    |
| संबंधित मुख्य अभियंता, संबंधित सार्वजनिक बांधकाम प्रादेशिक विभाग | -- | सदस्य   |

आंतर विस्तीय सल्लनगार व उप सचिव, सा.बां.विभाग -- सदस्य  
अधीक्षक अभियंता, संकल्पचित्र मंडळ, मुंबई -- सदस्य  
उप सचिव तथा अधीक्षक अभियंता (इमारती), सा.बां.वि. -- सदस्य सचिव  
मंत्रालय, मुंबई.

पुनर्गठित छाननी समितीची कार्यपध्दती सर्वसाधारणपणे मागील छाननी समितीप्रमाणेच राहिल. ज्या प्रादेशिक विभागातील इमारती बांधकामाचे प्रस्ताव छाननी समिती समोर चर्चेसाठी येतील, त्याच प्रादेशिक विभागाच्या मुख्य अभियंत्यांना छाननी समितीच्या बैठकीसाठी आमंत्रित करण्यात यावे.

महाराष्ट्राचे राज्यपाल यांच्या आदेशानुसार व नावाने.

  
( प्रदिप डांगे )

अधीक्षक अभियंता तथा उप सचिव, महाराष्ट्र शासन.

प्रत,

मंत्रालयातील सर्व प्रशासकीय विभाग,  
सचिव (बांधकामे) सा.बां.विभाग, मंत्रालय, मुंबई  
सचिव (रस्ते) सा.बां.विभाग, मंत्रालय, मुंबई  
मुख्य अभियंता व सह सचिव, सार्वजनिक बांधकाम विभाग, मंत्रालय, मुंबई.  
मुख्य अभियंता, सार्वजनिक बांधकाम प्रादेशिक विभाग, मुंबई/नाशिक/पुणे/औरंगाबाद/  
अमरावती/नागपूर/  
मुख्य वास्तुशास्त्रज्ञ महाराष्ट्र राज्य, मुंबई (२५ प्रती)  
उप सचिव व अधीक्षक अभियंता (इमारती) सा.बां.विभाग, मंत्रालय, मुंबई  
अधीक्षक अभियंता, संकल्पचित्र मंडळ, मुंबई  
सर्व अधीक्षक अभियंते, सार्वजनिक बांधकाम मंडळ,  
सर्व कार्यकारी अभियंते, सार्वजनिक बांधकाम विभाग,  
सार्वजनिक बांधकाम विभागातील सर्व कार्यासने,  
निवडनस्ती (इमारती-१)